وکالہ کا فقہی تصوراور اسلامی بینکوں میں عملی تطبیق (عصر حاضر کے تناظر میں تجزیاتی مطالعہ) *Wakālah* and its Practical Applications in Islamic Banks

ڈا کٹر سیر نعیم باد شاہ** مفتی شفقت اللہ **

ABSTRACT

Wakālah is an agency contract in which a party mandates another party as his agent to perform a particular task. Wakālah is the need of the society, as majority of the people are so busy in their lives and pre occupation that they don't have time to settle all the issues related to banks, so they hire the services of an agent, who works on behalf of them. In the current context of Islamic finance, the customer normally appoints the financial institution as his agent to conduct a particular transaction and in return, the financial institution will receive a fee for the service.

Wakālah is used in credit card, discounting of bill of exchange, Tawarruq, and Murābaḥa etc.

This article is divided in to two sections: the first one; to study Wakālah according to Fiq'hī rules, i.e. its definition, conditions, its qualities and its specifications. And in the other part Wakālah is discussed according to application of the Bank. At the end of discussion conclusion and some suggestions are given.

KeyWords: Wakāla ,Creditcard, Tawarruq, Murābaḥa, Discounting of Bill of Exchange, etc.

چیز مین شعبه اسلامیات، زرعی یونیورسٹی، پشاور پی ایچ-ڈی سکالر، یونیورسٹی آف کراچی، کراچی

مقدمه

عملی زندگی میں "وکالہ" کاشاراہم موضوعات میں ہوتاہے۔ شخصی اور اجتماعی امور سے اس کا گہر اتعلق ہے۔ فقہاء کرام ﷺ نے وکالہ کے موضوع پر تفصیلی کلام کیاہے جس میں وکالہ کی تعریف سے لے کراس کی شرائط و فقہاء کرام ﷺ نے وکالہ کے مقاضے تک شامل ہیں۔ زمانہ قدیم میں وکالت کا تعلق زیادہ تر شخصی معاملات سے متعلق تھا، بعض موقعوں پر اجتماعی معاملات میں بھی ضرورت پڑتی تھی لیکن معاشیات میں چونکہ آج کی طرح کی جدت نہ تھی البندا موقعوں پر اجتماعی معاملات میں بھی ضرورت پڑتی تھی لیکن معاشیات میں چونکہ آج کی طرح کی جدت نہ تھی البندا بینیکاری میں اس کا استعمال بھی نہ تھالیکن جب سے کنونشل بینکوں کے متبادل غیر سودی بینک یا اسلامی بینکوں میں وکالہ کی ایکنوں میں وکالہ کی اختی معاملے کو جائز سے ناجائز کے حدود میں شامل ہونے کا قوی اندیشہ تھالہذاموضوع کی اس حساسیت کے پیش نظر یہ داعیہ پیدا ہوا کہ اسلامی بینکوں میں موجود شامل ہونے کا قوی اندیشہ تھالہذاموضوع کی اس حساسیت کے پیش نظر یہ داعیہ پیدا ہوا کہ اسلامی بینکوں میں درست شامل ہونے کا قوی اندیشہ تھالہذاموضوع کی اس حساسیت کے پیش نظر یہ داعیہ پیدا ہوا کہ اسلامی بینکوں میں درست ہوجائے تا کہ بیہ واضح ہوجائے کہ وکالہ کو نبی صور توں میں حرام یااس کی حدود میں داخل ہے۔

وكاله كى تعريف

و کالت واؤ کے زبر اور زیر دونوں کے ساتھ پڑھاجا سکتا ہے۔ لغت میں اس سے مر اد حفاظت ہوتی ہے جیسے اللّٰہ تعالیٰ کاار شاد ہے:

﴿حسبنا الله ونعم الوكيل﴾

وکیل کامطلب حافظ نگہبان ہے۔

شرعاً حنفیہ کے ہاں و کالت کی تعریف بیہ ہے کہ:

"وهو إقامة الغير مقام نفس"، ترفها أو عجزا،في تصرف جائز معلوم"(٢)

ا یک انسان کااپنی جگہ پر کسی دوسرے کو جائز اور معلوم تصرف میں قائم مقام بنانا یاتصرف سپر د کرنااورو کیل کی حفاظت میں دینا۔

"ركن التوكيل.فهو الإيجاب والقبول فالإيجاب من الموكل أن يقول: "وكلتك بكذا، افعل كذا، أذنت لك أن تفعل كذا،ونحوه". والقبول من الوكيل أن يقول:قبلت

وما يجري مجراه". (٣)

(۱) سورة آل عمران:۳۷۱

⁽۲) ابن عابدین، محمد امین بن عمرین عبد العزیز، روالحتار علی الدر المختار، دار الفکر، بیروت، طبع دوم: ۱۹۹۲ء، ۵/ ۵۱۰

⁽٣) كاساني علاء الدين، ابو بكر بن مسعود بن احمد الحنفي، البدائع الصنائع في ترتيب الشر ائع، دار الكتب العلميه، طبع دوم: ١٩٨٧م، ٢٠٠٧

وكالت كاركن: حنفيه كيال وكالت كاركن ايجاب وقبول بين-ايجاب مؤكل كى جانب سے موكال كى جانب سے موكال كى جانب سے موكاوراسے اصل كتي بين وہ كيے:

"وكلتك بكذا ياافعل كذا وغيره، اوروكيل كى جانب سے قبول لفظ "قبلت" ياس كے قائم مقام الفاظ كے ذريع بو، پھر قبول براس فعل سے مكمل بو گاجو قبول ير دلالت كرتابو۔

وكالت كے ليے وقت مقرر كرنا

علاء کاو کالت کے لیے وقت مقرر کرنے پر اتفاق ہے کہ ایک ماہ یا ایک سال وغیر ہ کاوقت مقرر کیا جاسکتا ہے۔ (۱) اجرت پر **وکالت**

و کالت اجرت کے ساتھ بھی صحیح ہے اور بغیر اجرت کے بھی،اس لیے کہ نبی کریم مَّ الْثَیْمِ نے اپنے کارندے صد قات وصول کرنے کے لیے بھیجے اوران کے لیے اجرت مقرر کی ۔ نیز و کالت عقدِ جائز ہے اور و کیل پر اسے پور ا کرناواجب نہیں بر خلاف گواہی کے کہ گواہ پر اس کی ادائیگی فرض ہے۔

اگروکالت بغیر اجرت کے ہوتو یہ و کیل کی طرف سے نیکی ہے اوراگروکالت اجرت پرہے تواس کا تھم اجارہ کی طرح ہے۔ و کیل، چیز کے سپر دکرنے کی وجہ سے اجرت کا مستحق ہو گا بشر طیکہ شے کا سپر دکرنا ممکن ہو مثلاً موکل نے بھٹے شر اءاور جج کے لیے کسی شخص کو و کیل بنایا تو وہ مطلوبہ ذمہ داری اداکرتے ہی اجرت کا مستحق ہو گا اگرچہ بھے میں مثمن پر قبضہ نہ بھی کیا ہو،اوروکالت ِ اجرت میں مؤکل کے لیے جائز ہے کہ و کیل پر شرط عائد کردے کہ جس چیز کے لیے اسے و کیل بر شرط عائد کردے کہ جس چیز کے لیے اسے و کیل بنایا گیا ہے،اس چیز کی ادائیگی تک وہ معاہدے کا حصہ رہے گا اور عدم ادائیگی یا معاہدے سے خروج کی صورت میں وہ اجرت کا مستحق نہ ہوگا۔ (۲)

وكالت كي مشر وعيت

وكالت، كتاب الله، سنت رسول الله مَثَاثِينَمُ اوراجهاع كي روسے جائز ہے۔

اہل کہف کے بارے میں ارشاد باری تعالی ہے:

﴿ فَابْعَثُوا أَحَدَكُمْ بِوَرِقِكُم هَذِهِ إِلَى الْمَدِينَةِ فَلْيَنْظُرْ أَيُّهَا أَزْكَى طَعَامًا فَلْيَأْتِكُمْ بِوَرِقِكُم هَذِهِ إِلَى الْمَدِينَةِ فَلْيَنْظُرْ أَيُّهَا أَزْكَى طَعَامًا فَلْيَأْتِكُمْ بِرِزْقٍ مِنْه﴾ (٣)

اب تم اپنے میں سے کسی کو اپنی یہ چاندی دے کر شہر تجیجو وہ خوب دیکھ بھال لے کہ شہر کا کونسا کھانا پاکیزہ ترہے، پھراسی میں سے تمہارے کھانے کے لیے لے آئے۔

⁽۱) كاساني، البدائع الصائع في ترتيب الشرائع، ۲٠/٦٠

⁽۲) ابن بهام، محمد بن عبدالواحد سيواسي، فتح القدير و تكملة ، قاضي زاده، نتائج الافكار، دار الفكر ، ۱۲۳/۲

⁽٣) سورة الكهف: ١٩

آیت مذکورہ میں وکالت بالشراء ہے جس میں ایک شخص کو وکیل بنا کر بھیجا گیا ہے کہ وہ دوسروں کے لیے کھانالے کر آئے۔

سنت سے ثبوت

حضور سَالِيَّا نِهِ حَكِيم بن حزام طَالِنَيْ كو قربانی كے جانور خریدنے کے لیے و كیل بنایا۔(۱)

اجماع سے ثبوت

و کالت کے درست ہونے پر امت کا اجماع واتفاق ہے۔ ^(۲)

وكالت كالحكم

و کالت میں اصل اباحت ہے اور کبھی یہ مستحب ہوتی ہے جبکہ مستحب پر مد د ہواور کبھی مکر وہ ہوتی ہے جب مکر وہ پر مد د ہواور کبھی حرام ہوتی ہے جب حرام پر مد دکی جائے اور کبھی واجب ہوتی ہے اور یہ اس صورت میں ہے کہ جب مؤکل سے ضرر د فع کرنامقصود ہوہو۔(**)

شر ائط وكالت

و کالت کے صحیح ہونے کے لیے پچھ شر الطابیں، بعض شر الطامو کل سے متعلق ہیں، بعض و کیل سے اور بعض اس چیز سے جس کاو کیل بنایاجارہاہے۔

مؤكل كي شرائط

اول شرطیہ ہے کہ وکیل اس تصرف کامالکہ ہوجس کے لیے اسے وکیل بنایا گیا ہے اوراس پر اس تصرف کے احکام لازم ہوں۔ اس لحاظ سے مجنون، ہے ہوش اور ناسمجھ بچے کو وکیل بنانا درست نہیں اس لیے کہ ان میں عقل نہیں جو المبیت کی شرط ہے نیز ان پر تصرفات کے احکام بھی لازم نہیں ہوتے جیسے سمجھدار بچے کوالی چیزوں کاوکیل بنانا درست نہیں جو ضرر محض ہیں اور جن کے کرنے کاوہ مالک نہیں جیسے طلاق، ہمبہ، صدقہ وغیرہ، البتہ خالص نفع بنانا درست نہیں جو ضرر محض ہیں اور جن کے کرنے کاوہ مالک نہیں جیسے طلاق، ہمبہ، صدقہ وغیرہ، البتہ خالص نفع والے تصرفات جیسے تبرعات کا قبول کرناوغیرہ، توان میں سمجھدار بچے کووکیل بنانا جائز ہے اوررہ گئے وہ تصرفات جو نفع و نقصان کے در میان دائر ہیں جیسے نبچ واجارہ وغیرہ، اب اگر سمجھدار بچے ماذون فی التجارۃ ہے تواسے و کیل بنانا صبح ہے اس لیے کہ وہ ان تصرفات کی اجازت کی اجازت کی اجازت کی اجازت پر موقوف ہوگی۔ (**)

⁽۱) سنن ابی داؤد ، مکتبه رحمانیه ، اقراء سنٹر غزنی سٹریٹ ارد وبازار ، لاہور ، ۱۸/۲۸

⁽۲) مفتی خالد سیف الله رحمانی، قاموس الفقه، زم زم پبلشر ز، ار دوبازار، کراچی، ۷۰۰۷ء، ص: ۱۳۰۰

⁽۳) زحیلی، و همیدین مصطفی، الفقه الاسلامی وادلته، دارالفکر، دمثق، ۴۳۰ه هه، ۹۹۷/۴

⁽۴) كاساني، البدائع الصنائع في ترتيب الشرائع، ۲۰/٦،

وكيل كي شرائط

- ا. و کیل عاقل ہو یعنی اسے عقد کی فہم ہو، تیج وشراء کے نفع ونقصان کوجانتاہواور غبن کوجانتاہو کہ سیر ہے یافاحش، مجنون اور ناسمجھ بیچ کی وکالت درست نہیں البتہ سمجھدار بیچ کی وکالت درست ہیں ہے۔ جائے تجارت کی اسے اجازت ہویانہ ہو۔
- ۲. حفیہ کے ہاں یہ شرط بھی ہے کہ و کیل عقد کا قصد کرنے والا ہو، مذاق نہ کر رہا ہواوروکالت کو جانتا بھی ہو۔
 و کیل کو و کالت کا علم بالمشافہہ یااس کی طرف خط لکھ کریااس کی طرف قاصد بھیج کریا دوآ دمیوں کی خبر، جس کی و کیل تصدیق کر دے، کے ذریعے بھی ہو سکتا ہے۔
- س. و کیل نسب یااشارہ کے ذریعے متعین ہوناچاہیے۔ اگر دوآدمیوں میں سے ایک کوغیر متعین و کیل بنایاتو جہالت کی وجہ سے و کالت درست نہیں نیز ہے بھی ضروری ہے کہ و کیل اپنے موکل کو جانتا بھی ہو۔
- م. شرعاً وہ معاملہ قابلِ نیابت ہو اوروہ ہروہ چیز جس میں نیابت درست ہو اس میں وکالت درست ہے۔عبادات بدنیہ محضہ میں وکالت درست نہیں جیسے صلوۃ وصوم ۔اس لیے کہ ان کامقصد تو نفس کی مشقت اور امتحان وآزماکش ہے اور یہ مقصد وکالت سے حاصل نہیں ہو تا۔
- قسم کے لیے و کیل بنانا بھی درست نہیں اس لیے کہ اس کامقصد حلف اٹھانے والے کی سچائی کااظہار اور عبودیت پراعتماد ہے اور پیشر عی امرہے وطی کے لیے و کیل بنانا بھی درست نہیں اس لیے کہ اس کامقصد یا کدامنی، نجابت وشر افت واولادہے۔⁽¹⁾

حقوق الثدمين وكالت

حقوق الله مين وكالت كي دوصور تين بين:

ایک وہ حقوق ہیں کہ جن میں دعوی شرطہ جیسے حد قذف، حد سرقہ، ایسے حقوق کو ثابت کرنے کے لیے وکیل بنانا کہ وہ مؤکل کی طرف سے عدالت میں دعوی دائر کرے ،امام ابو حنیفہ تو تاللہ اورامام محمد تو اللہ کے نزدیک جائز نہیں۔ جن حقوق میں دعوی شرط نہیں جائز نہیں۔ جن حقوق میں دعوی شرط نہیں جیسے حدزنا، شراب نوشی کی حد، ان کے ثابت کرنے کے لیے تو کیل جائز نہیں۔ (۲)

⁽۱) كاساني،البدائع الصائع في ترتيب الشرائع،٢٠/٦

⁽۲) ابوز کریایجی بن شرف النووی، المجموع شرح مهذب، دارالفکربیر وت، ۲۰۱۲ء، ۹۳/۱۳۹

حقوق العبادمين وكيل بنانا

حقوق العبادكي دوقشميں ہيں:

حقوق العباد بھی دوطرح کے ہیں؛ ایک وہ جو شبہ کی وجہ سے ساقط ہو جاتے ہیں جیسے قصاص، توالیسے حقوق کے ثابت کرنے کے لیے و کیل بناناجائز ہے لیکن قصاص کے لیے تو کیل اسی وقت جائز ہو گی جب کہ مؤکل لیعنی مقتول کاولی خود مائب ہو تو قصاص حاصل کرنے کے لیے و کالت معتر نہیں ہو گی۔ بعض حقوق العباد وہ ہیں جو شبہ کے باوجود ثابت ہوجاتے ہیں لیعنی مالی حقوق جیسے دین وغیرہ، انہیں ثابت کرنے کے لیے اوران حقوق کو حاصل کرنے کے لیے، دونوں مر حلوں میں تو کیل درست ہے۔ (۱)

مقدمه میں وکالت

امام ابو حنیفہ عیشہ کے نزدیک مقدمہ کی پیروی میں وکیل بناناجائز ہے لیکن خود عدالت میں مؤکل کی حاضری بھی ضروری ہے۔البتہ دوصور توں میں مؤکل حاضری سے متثنی ہو تاہے؛ایک بیہ کہ خوددوسر افریق اس کی عدم حاضری پررضامند ہویامؤکل بیاری یاطویل مسافت کے سفر کی وجہ سے حاضری سے معذور ہویا پردہ نشین خاتون ہوصاحبین عشای اور دوسرے فقہاء کے نزدیک نہ فریق مخالف کی رضامندی ضروری ہے اور نہ مؤکل کی حاضری۔(۲)

گواہی میں و کیل

یہ بات ظاہر ہے کہ شہادت اور گواہی کاو کیل نہیں بنایاجاسکتا،اس لیے کہ شہادت کسی واقعہ کی آنکھوں موقف ہی ہے دیکھاہے نہ کہ وکیل نے لیکن اقرار کاوکیل موقف ہی ہے دیکھاہے نہ کہ وکیل نے لیکن اقرار کاوکیل بنایاجاسکتاہے،امام محمد عیشہ،البتہ امام طحاوی عیشاتیکا اس سے اختلاف ہے۔(۳)

اگر کسی شخص کو مطلقاً مقدمہ کاو کیل بنایا جائے تووہ اپنے مؤکل کی طرف سے اقرار بھی کر سکتا ہے البتہ مؤکل اگر نے و کیل بناتے ہوئے میہ شرط لگادی کہ وہ اس کی طرف سے اقرار کرنے کامجاز نہیں ہو گاتوا سے استثناء کاحق حاصل ہے۔ (*)

⁽۱) دُّاکِرُ وہب زحیلی، الفقہ الاسلامی وادلتہ ، دارالاشاعت کراچی، ۱۵،۲۰۱۵

⁽٢) الشيخ نظام وجماعة من علماءالهند،الفتاوي العالمگيرية المعر وفية بالصندية، مكتبة ماحيدية، كوئيهُ ،باكستان، • ١٩٨-،٦١٨

⁽٣) كاساني، البدائع الصائع في ترتيب الشرائع، ٢٢/٦

⁽۴) دُاكِتْر وہبہ زحیلی،الفقہ الاسلامی وادلتہ، ۸۶/۵

بيع وشر اء كاوكيل بنانا

تیج و شراء کے لیے بغیر کسی اختلاف کے وکالت جائز ہے اس لیے کہ ان دونوں کامؤکل خود مالک ہے لہذا دوسرے کو حوالے کرنے کا بھی مالک ہے،البتہ تو کیل بالشراء کے لیے بیہ شرط ہے کہ یہ جہالت کثیرہ سے خالی ہو۔ حنفیہ کے ہاں وکالت بالشراء کی دوقتمیں ہیں (۱):

وكالتعامه

اگر کسی چیز کے خرید نے کاو کیل بنایاجائے تو و کالت کی دوصور تیں ہوسکتی ہیں: و کالت عامہ اور و کالت خاصہ۔ و کالت عامہ ہے کہ و کیل بنایاجائے کہ وہ کوئی چیزیا کوئی متعین چیز خرید، جیسے کہاجائے،"تم میرے لیے جو مناسب سمجھو خرید لو" یہ و کالت عامہ ہے۔ اس میں کتنا ہی ابہام واجمال ہو، تو کیل درست ہوگی۔

وكالت خاصه

و کالت خاصہ میہ ہے کہ کسی مخصوص چیز کے خرید نے کا حکم دیاجائے اور میہ نہ کہاجائے کہ تمہاری جو مرضی ہواس کے مطابق کرلو۔ ایسی و کالت میں اگر زیادہ ابہام (جہالت کثیرہ) ہو تو و کیل بنانا صحیح نہ ہو گا اس لیے کہ اس سے آئندہ نزاع ہونے کا اندیشہ ہے اوراگر معمولی درجہ کا ابہام (جہالة قلیلہ) ہے تو و کالت درست ہوگی۔

علامہ کاسانی عیشہ نے معمولی اور غیر معمولی ابہام کے سلسلہ میں یہ اصول بتایا ہے کہ جس چیز کے خرید نے کاوکیل بنایا ہے، اگر وہ مختلف انواع کوشامل ہے تو نوعیت بیان کر ناضر وری ہوگا۔ اگر مطلوبہ نوعیت کو واضح نہیں کیا تو تو کیل درست نہیں ہوگی جیسے کپڑا، کہ کپڑے کی مختلف قسمیں ہیں؛ ریشمی کتان، سوتی وغیرہ، تو کپڑے کی نوعیت متعین کرنا ضروری ہوگا ورنہ اس کو غیر معمولی ابہام سمجھاجائے گا اوراگر وہ نام ایک ہی نوع کوشامل ہو جیسے گھوڑا، گدھا، گائے، بکری تو دوچیزوں میں سے ایک کابیان کرناضر وری ہوگا؛ یاتو اس کی صفت کوبیان کرے جیسے کہ کہ عربی گھوڑا خریدو۔ اس وضاحت کے بعد جو ابہام کہ عربی گھوڑا خریدو۔ اس وضاحت کے بعد جو ابہام بیا جائے گا وہ معمولی درجہ کا ہے، اور وکالت کے صبح ہونے میں مانع نہیں ، اگر صفت یا قیمت بیان نہیں کی تو یہ غیر معمولی ابہام (جہالت کثیرہ) ہے اور ایسے ابہام کے ساتھ یہ وکالت در ست نہیں ہوگ۔ (۱)

⁽۱) ابن عابدین، محمد امین بن عمر بن عبد العزیز، روالمحتار علی الدر المختار، دار الفکر، بیروت، طبع دوم، ۴/۲/۳

⁽۲) كاساني، البدائع الصنائع في ترتيب الشرائع، ۲۳/۲

وكالت كے احكام ؛وكيل بالخصومت (محامی)

و کالت کابنیادی تھم یہ ہے کہ و کیل کو مؤکل کے متعین کیے ہوئے دائرہ میں رہتے ہوئے تصرف کاحق حاصل ہوجاتا ہے۔(۱)

حنفیہ کے نز دیک جس شخص کو مقدمہ کی پیروی کاو کیل بنایاجائے ،اسے قصاص اور حدود کے علاوہ دوسرے مقدمات میں اقرار کا بھی اختیار ہے۔امام محمد تحتاللہ کے نز دیک مجلس قضاء ہی میں اس کا اقرار معتبر ہو گا۔

جس شخص کو کسی مالی مقدمہ میں و کیل بنایا گیاہو وہ احناف تو اللہ کے نزدیک اس مال پر قبضہ حاصل کرنے کا بھی مجاز ہوگا، امام ابو حنیفہ، امام ابو یوسف اور امام محمد کا یہی موقف ہے، امام زفر تُحَدَّلَا کے نزدیک و کیل قبضہ کرنے کا بھی مجاز نہیں، متاخرین نے اپنے زمانہ میں بڑھتی ہوئی بددیا نتی اور خیانت کی وجہ سے امام زفر تَحَدُّلُلَا کے قول کو قبول کیا ہے، یہی حکم اس شخص کے بارے میں بھی ہے جس کو صرف دین کے نقاضا کرنے کا و کیل بنایا گیاہو۔

جس شخص کو دین کے وصول کرنے کاوکیل بنایا گیاہو،اگر مقروض دین کا انکار کرے توامام ابو حنیفہ تو اللہ علی دین کا انکار کرے توامام ابو حنیفہ تو اللہ کی خزد یک و کیل اس مقدمہ میں فریق بن سکتا ہے۔وہ فریق مخالف کے مقابلہ میں دین کو ثابت کرنے کا مجاز ہے اور اگر مدعی علیہ گواہان پیش کر دے کہ صاحب دین یعنی مؤکل قرض وصول کر چکا ہے یااس نے قرض معاف کر دیا ہے ، تو یہ ثبوت قابل ساعت اور قابل قبول ہوگا۔ صاحبین تو اللہ تا کے نزدیک دین پر قبضہ کا وکیل ثبوتِ دین کے مقدمہ میں فریق نہیں بن سکتا۔ (۲)

وكيل بالبيع

وکیل بیج یاتو مطلق تصرف کامجاز ہو گایااس کے تصرفات مقید ہوں گے۔اگر اس کا تصرف مقید ہو تواس میں قید کی بالا نفاق رعایت رکھی جائے گی، جبوہ اس کی قید کی مخالفت کرے تواس کا تصرف مؤکل پر نافذ نہیں ہو گا، ہاں اس کی اجازت پر موقوف ہو گا۔وکیل اگر اپنے مؤکل کی مخالفت کرے اور اس میں مؤکل کا فائدہ ہو تواس کی بھی اجازت ہے۔ اس کی مثال ہے ہے کہ مؤکل کے میر اید باغ ایک ہزار ڈالر کافروخت کروتواس نے ایک ہزار سے کم پر فروخت کر دیاتویہ نافذ نہیں ہو گااس لیے کہ اس میں مؤکل کا نقصان ہے اوراگر ایک ہزار سے زیادہ کافروخت کر دیاتویہ بیج نافذ نہیں ہو گااس لیے کہ اس میں مؤکل کا نقصان ہے اوراگر ایک ہزار سے زیادہ کافروخت کر دیاتویہ بیج نافذ نہیں ہو گااس نے کہ اس میں مؤکل کا نقصان ہے اوراگر ایک ہزار سے زیادہ کافروخت کر دیاتویہ بیج نافذ ہو گا، بلکہ مؤکل کی اجازت پر موقوف ہو گااوراگر ادھار فروخت کرنے کاو کیل بنایا گیااور اس نے نقذ فروخت کرتے کو ایک بنایا گیاور اس نے نقذ فروخت کرتے کہ وخت کرنے گا۔ (**)

⁽۱) كاساني، البدائع الصنائع في ترتيب الشرائع، ۲۳/۲

⁽۲) ایضاً،۲۴/۲۲

⁽۳) الضاً، ۲۸/۲

وكالت ختم ہونے كے طريقے

و کالت عقد لازم نہیں بلکہ عقد جائز کی ہے، یعنی مؤکل ہو یاو کیل و کالت کو ختم کر سکتے ہیں۔ اسی پس منظر میں سے سوال ابھر تاہے کہ کن صور توں میں و کالت ختم ہوتی ہے ؟علامہ کاسانی عیث نے تفصیل سے اس کاذکر کیاہے، وہ صور تیں حسب ذیل ہیں:

ا_مؤكل كاوكيل كومعزول كرنا

مؤکل و کیل کو معزول کر دے ، و کیل کو اپنی معزولی کاعلم ہو جائے اوراسکی و کالت سے کسی تیسر ہے شخص کا حق متعلق نہ ہو۔ جب تک و کیل کو اپنے معزول ہونے کی اطلاع نہ ہو، اس کا تصرف مؤکل ہی کی طرف منسوب ہو گا، اگر و کالت سے کسی تیسر ہے شخص کا حق متعلق ہو تو اس شخص کی رضامندی کے بغیر مؤکل اسے معزول نہیں کر سکتا جیسے ایک شخص نے قرض لیااور قرض دہندہ کے بجائے کسی تیسر ہے کے پاس کوئی سامان بطور ر ہن رکھااوراس کو و کیل بنایا کہ مقروض ان کو قرض ادانہ کرنے کی صورت میں وہ سامان ر بن کو فروخت کر کے قرض دہندہ کا قرض اداکر دے ، اب اگر مقروض اس کو و کالت سے معزول کر دے تو ظاہر ہے کہ قرض دہندہ کا قرض متاثر ہو گا، اس لیے بیہ صورت درست نہیں۔

۲۔ مؤکل کی موت ہوجائے۔

سو مؤکل پاگل ہو جائے ، پاگل ہونے سے مراد مستقل پاگل ہو جانا ہے اگر عارضی دورہ ہو جو ایک ماہ سے کم مدت پر محیط ہو تواس سے وکالت ختم نہیں ہوگی ، ایسے مستقل پاگل کو اصطلاح میں " جنون مطبق " کہتے ہیں۔

۷۰ مؤکل خو د تصرف سے عاجز ہوجائے ، جیسے عدالت کسی شخص کو دیوالیہ قرار دے کراس مال میں تصرف کرنے سے روک دے۔

۵۔وکیل کی موت واقع ہو جائے۔

٧_و کيل جنون مطبق ميں مبتلا ہو جائے۔

٧ ـ مؤكل كامؤكل فيه مين تصرف كرنا

جس چیز میں و کیل بنایا تھااس میں مؤکل خود تصرف کر دے۔

٨ ـ جس چيز کو بیچنه يا به به کرنے کاو کیل بنايا تھاوہ چيز ہی ضائع ہو جائے۔

9۔ خدانخواست ہمؤ کل دارالاسلام سے دارالحرب میں چلاجائے۔ ^(۱)

•ا۔وکیل کااینے آپ کومعزول کرنا

⁽۱) كاساني، البدائع الصنائع في ترتيب الشرائع، ۲۳۸/۲۳۳

و کیل اپنے آپ کو و کالت سے علیحدہ کر لے۔ جب و کیل میر کے کہ میں نے اپنے آپ کو معزول کر دیایا میں و کالت کو رد کر تاہوں یا میں اس سے نکلتاہوں تو معزول ہو جائے گا اس میں شرط میہ ہے کہ مؤکل کو معلوم ہو تا کہ اسے نقصان نہ ہو۔ (۱)

ڈاکٹر وہبہ زحیلی نے چند صور تیں اور لکھی ہیں اور وہ یہ ہیں:

ا۔وکیل کوجو کام سپر د کیا گیا تھاوہ اسے بورا کر دے۔

۲۔مؤکل وکیل بنانے سے ماوکیل وکالت کے قبول کرنے سے انکار کر تاہو۔

سروکیل اینے آپ کووکالت کی ذمہ داری سے سبکدوش کرلے، تاہم اس کے لیے ضروری ہے کہ وہ مؤکل کواس سے آگاہ کر دے۔

اسلامی بینکوں میں وکالہ کی صور تنیں

درج بالا مضامین میں عقد و کالہ کا فقہی جائزہ لیا گیاہے اور اسلامی بینکوں کے عقد کی اساس بھی فقہ اسلامی پرہے۔عقد و کالہ اسلامی بینکوں میں مروج ہے۔ ذیل میں انہی مروجہ صور توں کا جائزہ پیش کیا گیاہے:

كريدك كاردمين وكالت

کریڈٹ کارڈ قرض لینے دینے کے معاملے کانام ہے۔ کارڈ کے رکھنے والے کو بینک قرض دیتاہے اور کارڈ ہولڈر کے بل کی قرض لیتاہے، یا قرضہ پرخریدو فروخت اس کارڈ کے ذریعہ سے کرتا ہے۔ بعد میں بینک، تاجر کوکارڈ ہولڈر کے بل کی ادائیگی کر دیتاہے، اس اعتبار سے یہاں قرض، وکالت اور کفالت تینوں معاملوں کو یہ کارڈ شامل ہے جس کی تفصیل حسب ذیل ہے:

قرض

قرض کامعاملہ یوں ہے کہ کارڈ ہولڈر بینک سے اس کارڈ کی جانب سے فراہم کر دہ سہولت کے مطابق قرض لیتاہے اور بعد میں اس کواداکر تاہے اور شرعی اصطلاح میں قرض کی تعریف عند الاحناف یہ ہے:

"دفع الما ارفاقاً لمن ينتفع به ويرد بدله"(٢)

قرض بدل کی ادائیگی کی شرط پر نفع اٹھانے کے لیے مال دینے کانام ہے۔

کریڈٹ کارڈ کے توسط سے بینک کی جانب سے جو قرض دیاجا تاہے، کارڈ ہولڈر حسب ضابطہ مقررہ رقم ایک سال تک یاایک سال کے اندر اندر اس سے خریداری کر تاہے یار قم حاصل کرلیتاہے پھروہ ایک سال کے اندر ہی

⁽۱) عثان بن على، فخر الدين زيلعي، تبيين الحقائق شرح كنزالد قائق،المطبعة الامبريه، بولاق، ۱۳۱۴هه، ۲۸٦/۴

⁽۲) منصور بن يونس بن ادريس البهو تي، كشاف القناع عن متن الا قناع، عالم الكتب، بير وت، ۱۹۸۳ء، ۲۹۸/۳۰

مقررہ مدت میں اس رقم کو بینک میں جمع کرادیتاہے۔ مذکورہ صورت میں سودی لین دین سے بچتے ہوئے قرض کا معاملہ کرنے کی اجازت دی جاسکتی ہے اس لیے کہ قرض کے لین دین میں اگر سودی معاملہ کاد خل نہیں ہے توالیم صورت میں قرض جائز ہے۔

بینک کارڈ ہولڈر کاو کیل اور کفیل بھی

کریڈٹ کارڈ کو قرض کے بعد و کالت کامعاملہ بھی شامل ہے، چنانچہ حنفیہ کے نزدیک شرعی اعتبار سے معلوم وجائز تصرف میں کسی کواپنی ذات کا قائم مقام بنانے کووکالت سے تعبیر کیاجا تاہے۔ (۱)

کریڈٹ کارڈ میں وکالت اس طرح سے ہے کہ اگر کارڈ ہولڈر کسی تاجر کے پاس کوئی خریداری کرتاہے اوراس تاجر کو اپناکارڈ د کھاکر کہتاہے کہ وہ اس کی خریدی ہوئی اشیاء کی قیمت بینک سے وصول کر لے تو یہاں بینک اس کارڈ ہولڈر کاوکیل ہوا کہ وہ اس کے تمام قیمت یا بلوں کی وصولیا بی اوران کی ادائیگی کا پابند ہو تا ہے۔اس اعتبار سے کریڈٹ کارڈ کے معاملہ میں قرض کی رقم بینک کے قبضہ میں ہوتی ہے اور وہ کارڈ ہولڈر کے وکیل کی حیثیت سے اس کے تمام بلوں کی ادائیگی کرتاہے بالعکس وہ تاجر حضرات کا بھی وکیل بن کرکارڈ ہولڈر سے رقم وصول کرتاہے،اس لحاظ سے بینک کارڈ ہولڈر اور تاجر دونوں کاوکیل ہوتا ہے،یہ صورت جائزہے،اس کے جواز میں فقہاء کا کوئی اختلاف نہیں ہے۔(۱)

كريد بشكارد كي فيس

کارڈ کے اجراء کے لیے بینک جو فیس کارڈ ہولڈر سے لیتا ہے وہ جائز ہے، اس طرح اس کارڈ کی سالانہ فیس اوراس کے تجدید (Renewal) کی فیس بھی جائز ہے، اس قسم کی رقم یا فیس سروس چارج (اجرت) یا خدمات کے عوض کی حیثیت سے لی جاتی ہے۔ قرض یا قرض کی رقم سے اس کا کوئی تعلق نہیں۔ نیز بلوں کی ادائیگ کے سلسلہ میں بینک تاجروں سے جو کمیشن وصول کر تاہے یہ بھی بینک کی سروس چارجز یاخدمات کاعوض ہے۔ یہ رقم یا کمیشن بھی جائز ہے کیونکہ بینک کارڈ ہولڈر اور تاجر دونوں کاو کیل ہے اورو کیل کا اجرت لینا جائز ہے۔

اس کارڈ کے ذریعہ حاصل کردہ رقم کے ساتھ مزید جور قم اداکرنی ہوتی ہے وہ اگر سالانہ فیس یا تجدید کی فیس ہوتو وہ جائز ہوگی، ہاں اگر تاخیر کی صورت میں زائد رقم کی ادائیگی ہوتو ایسی رقم کا دینا پالینا حرام ہے۔واجب الادء رقم کی ادائیگی میں تاخیر کی وجہ سے جورقم اداکرنی ہوتی ہے،وہ رقم سود کو شامل ہے اس لیے کارڈ ہولڈر کے لیے لازمی ہے کہ اس طرح کی تاخیر سے گریز کرے تاکہ وہ سود کی ادائیگی سے بھر سے سے اس لیے کارڈ ہولڈر کے لیے لازمی ہے کہ اس طرح کی تاخیر سے گریز کرے تاکہ وہ سود کی ادائیگی سے بھر سے

(۲) قاسمی، مجابد الاسلام، جدید فقهی مباحث، ادارة القران والعلوم الاسلامیه، گلثن اقبال، کراچی، ۹۹۰/۳۴،۲۰۰۹

⁽۱) وبهبه بن مصطفی زحیلی،الفقه الاسلامی وادلته،۵/۲۷

معاملہ میں اس بات کاشامل ہونا کہ مقررہ مدت پرادانہ ہونے کی صورت میں اصلی رقم سے زائد اداکرنی ہوگی، یہ باطل شرط ہے جس کا معاملہ پر کوئی اثر نہیں پڑتا یعنی قرض کامعاملہ صحیح اور درست ہے اور شرط باطل ہے۔ فی الجملہ رباسے بچتے ہوئے کریڈٹ کارڈکی سہولتوں سے فائدہ اٹھانے کی اجازت دی جاسکتی ہے۔ (۱)
تورق میں وکالت

قورق سے مرادیہ ہے کہ انسان کوئی چیز ادھار خرید ہے پھراسے فروخت کنندہ کی بجائے کسی تیمر ہے شخص کو کم قیمت پر نقلا اَفروخت کر دے تا کہ اسے نقدر قم حاصل ہو جائے خواہ وہ کم ہی کیوں نہ ہو۔ فقہاء کرام نے قورق کی جس صورت کے جواز کا تھم دیا ہے دہ بیے جس میں دومعاملات علیحدہ علیحدہ ہوں۔ ایک بیر کہ بالکع اس سامان کو جواس کی ملکیت وقبضہ میں ہے، متورق کو ادھار فروخت کرے اور دوسرا ایہ کہ متورق اس سامان کو ایسے تیمر ہے شخص کے ہاتھ فروخت کرے، جس کا بالکع اول سے کوئی تعلق نہ ہو لیکن بہت سے بینک اورمالیاتی ادارے اس میں ایک تیمر امعاملہ بھی ملاتے ہیں وہ تو کیل کا معاملہ ہے مثلاً جب بینک سے معاملہ کرنے والوں میں سے کوئی ایک شخص سرمایہ کاری کو تورق کی بیاد پر کرناچا ہتا ہے تو بینک اس شخص کو اپنی ملکیت میں موجود سامان نہیں بیچتا بلکہ بنک بازار سے خرید نے کامحان ہوتا ہے۔ اب اگر بینک اپنے ملاز میں بینک سامان خود خرید کو قات کو تا کہا کہ وقت کی حیثیت سے ممکن ہے لیکن بہت سی صور توں میں بینک سامان خود خرید کالیا کے در بیعے سامان خود خرید کو اس معاملہ کا قبول کیا جاتا ہوتا ہے۔ اب اگر بینک اپنا دیتا ہے ، پھر متورق وہ سامان بینک سے ادھار خرید لیتا ہے اور تیمر سے شخص کو نقد فروخت سے سامان خرید نے کاوکیل بنادیتا ہے ، پھر متورق وہ سامان بینک سے ادھار خرید لیتا ہے اور تیمر سے شخص کو نقد فروخت کر دیتا ہے اور بہت سے بینکوں میں بینک سامان بینک ہے ادھار خرید لیتا ہے اور تیمر سے شخص کو نقد فروخت بیا اصل بائع کو شمن ادا نہیں کر تابلکہ بینک متورق ہی کو کیل بالکہ بینک متورق ہی کو کیل بالکہ ویتیت سے بینکوں میں بینک کو دیتا ہے۔ (۱)

یہاں بہت زیادہ احتیاط کی ضرورت ہوتی ہے یعنی کلائٹ یامتور تل پہلے وکیل کی حیثیت سے قبضہ کرے پھر مؤکل کے ساتھ نے ایجاب کے ذریعے دوسر امعاملہ کرے پھر یہ عقد درست ہوگاور نہ اگر یہاں دو معاملے الگ الگ نہ ہوئے بلکہ متورت نے وکیل کی حیثیت سے چیز خریدی پھر فوراً اپنے آپ کو بچ دی توبہ صورت جائز نہیں ہوگ۔ ولگ الگ نہ ہوئے بلکہ متورت کی طرف منسوب ہوتی ہے، اس لیے یہ معاملہ سودی سرمایہ کاری کے مشابہ ہوجاتا ہے، کیونکہ متورق بینک سے کمر قم لیتا ہے اور مدت پوری ہونے پر بینک کوزیادہ رقم واپس لوٹا تا ہے، اگر چہ متورق کا بینک سے کمر قم لیتا ویکن بالشراء ہونے کی حیثیت سے واقع ہواتھا، قرض لینے والے کی طرح نہیں۔ لیکن یہ باریک سافرق اس معاملہ کوسودی سرمایہ کاری کے مشابہ ہونے سے دور نہیں کر تا، اور یہ تو کیل بالشراء بھی عقد کو ممنوع اور کبھی سافرق اس معاملہ کوسودی سرمایہ کاری کے مشابہ ہونے سے دور نہیں کر تا، اور یہ تو کیل بالشراء بھی عقد کو ممنوع اور کبھی

⁽۱) مجابد الاسلام قاسمی، جدید فقهی مباحث، ۱۶۴۲

⁽۲) عثانی، محمد تقی، فقهی مقالات، میمن اسلامک پیلشر ز، کراچی، ۱۷۱/۵،۲۰۱۲

کروہ بنادیتی ہے۔ (الیعنی تورق میں جو تو کیل والا معاملہ ہے اس میں تمام بار مکیوں کالحاظ رکھاجائے ورنہ معمولی سی خفلت اور بے پروہی اس کو سودی معاملے کی طرف لے جاتی ہے مثلاً اگر متورق یعنی کلائے وکیل کی حیثیت سے مثلاً اگر متورق یعنی کلائے وکیل کی حیثیت سے سامان خرید نے کے بعد بینک کی جانب رجوع کرے ،اور پھر اس کے ساتھ الگ ایجاب وقبول کے ذریعے بیج کامعاملہ کرے تواس صورت میں عقد درست ہو گااور اگر معاملہ کوالگ الگ نہیں رکھاتو پھر اس کی سودی معاملے کے ساتھ مثابہت ہو جائے گی جیسے سودی بینکوں میں کلائے بینک سے کم رقم بطور قرض لیتا ہے پھر مدت پوری ہونے کے بعد زیادہ رقم واپس کر تاہے اسی طرح یہاں بھی یہی نظر آئے گاکہ گویامتورق نے بینک سے کم پینے ادھار لیے اور مدت بوری ہونے کے بعد زیادہ واپس کر دیئے۔

اجاره ميں وكالت

اسلامی بینکوں میں کسی چیز کو کر اپیریر دینے کامعاملہ دوطریقوں سے ممکن ہے۔

پہلی صورت

پہلی صورت ہے ہے کہ بنک اشاءاورسامان خود خریدے اور پھر بطور مالک کے اس پر قبضہ بھی کرے اور پھر بینک وہ چیز مدت معلومہ اوراجرت معلومہ پر اپنے گاہک کو کر اپیپر دے دے۔ اس صورت میں مدت اجارہ کے ختم ہونے کے بعدوہ اشاء اور سامان دوبارہ بینک کے قبضہ میں آجائے گا اور پھر فریقین کو اختیار ہو گا،چاہیں تو دوبارہ جدید عقد اجارہ کر لیں یافریقین آپس میں اس وقت کوئی شن طے کر کے عقد بچ کر لیں، اور بنک کو سے بھی اختیار ہے کہ وہ اشاء اور سامان کو دوسرے گاہک کو کر اپیپر دے دے یادوسرے گاہک کے ہاتھ فروخت کرے۔ مذکورہ طریقہ توشر عاً بالکل جائز ہے اور اس کے جو از میں کوئی اختلاف نہیں۔

دوسري صورت

دوسری صورت ہے ہے کہ بینک الی اشیاء اور سامان کر ایہ پر دے جوعقد جارہ کے وقت اس کی ملکیت میں نہیں ہے بلکہ عقد اجارہ کرنے کے بعد بینک وہ سامان سپلائر سے خریدے اور پھر بینک اپنے گاہک کو اس سامان پر قبضہ کرنے اور اس کو وصول کرکے اپنے یہاں نصب کرنے کاوکیل بنادے، اور بینک ایک تاریخ مقرر کر دے گا کہ فلاں تاریخ پر عقد بیج مکمل ہو کر عقد اجارہ شروع ہوجائے گا۔ چنانچہ اس مقررہ تاریخ کے بعد بینک اس چیز کا کر ایہ گاہک سے وصول کر تاریخ گا، یہاں تک کہ عقد اجارہ کی مدت معاہدہ کے مطابق پوری ہوجائے اور بنک اپنے تمام واجبات گاہک سے وصول کرلے تو پھر بنک وہ سامان معمولی ثمن پر اس گاہک کے ہاتھ فروخت کر دے گا۔

اس دوسری صورت میں فقہی اعتبار سے چندامور قابل غور ہیں:

⁽۱) محمد تقی عثانی، فقهی مقالات، ۵/۱۷۱

ا۔ عقدِ اجارہ کا عقد کئی عقود کا مجموعہ بن جاتا ہے جبکہ شرعی نقطہ نظر سے یہ درست نہیں۔ ۲۔ یہ عقد اجارہ سے شروع ہو کر بھے پر منتج ہو تاہے، یہ بھی درست نہیں۔

اس مشکل کاحل فقہاء نے مختلف طریقوں سے بیان کیا ہے۔ مفتی محمد تقی عثانی صاحب فرماتے ہیں کہ وعدہ بچے کو اجارہ کے ساتھ مشروط نہ کیا جائے بلکہ وہ وعدہ مستقل علیحدہ کیا جائے۔ اس کی صورت بیہ ہوگی کہ فریقین کے در میان ایک وعدہ ایگر بینٹ میں ہو جائے جس میں اسی بات کا وعدہ ہو کہ فریقین پہلے عقد اجارہ کریں گے اور اس کے اختتام پر بچے کریں گے، چھر وعدہ کے مطابق وقت مقررہ پر فریقین کے در میان اجارہ ہو جائے جس میں بچے کاکوئی ذکر نہ ہو۔ اس کے بعد جب اجارہ کی مدت ختم ہو جائے تو مستقل بچے کرلی جائے جس میں کوئی شرط وغیرہ نہ ہو، اس طرح دونوں عقد مستقل اور غیر مشروط ہو جائے بیان اور غیر مشروط ہو جائے اور اس طرح فریقین کے در میان جو معاہدہ ہوگاوہ تین باتوں پر مشتمل ہوگا:

الف۔ بینک گابک کوسامان خریدنے کاو کیل بنائے گا۔

ب۔ گاہک بیہ وعدہ کرے گا کہ وہ سامان وصول کرنے اوراس کو اپنے قبضے میں لانے اور نصب کرنے کے بعد اس کو کر اپیر یرلے لے گا۔

ج۔ بینک یہ وعدہ کرے گا کہ اجارہ کی مدت ختم ہونے کے بعد وہ سامان اس گاہک کو فروخت کر دے گااس معاہدہ کے مکمل ہوجانے کے بعد گاہک صرف سامان خریدنے کے سلسلے میں بینک کاوکیل ہوجائے گا پھر وکالت کا عمل مکمل ہوجانے کے بعد وعدہ کے مطابق عقد اجارہ مستقل طور پر اپنے وقت پر منعقد ہوگا، اور پھر وعدہ کے مطابق اجارہ کی مدت ختم ہوجانے کے بعد فریقین کے در میان مستقل طور پر بیج منعقد ہوجائے گی۔

اور گاہک کی طرف سے اجارہ پرلینے کا وعدہ اور بینک کی طرف سے فروخت کرنے کے وعدہ کو دیانہ اور گاہک کی طرف سے فروخت کرنے کے وعدہ کو دیانہ اپراکر نافریقین کے ذمہ بالا جماع واجب ہے۔ جہاں تک قضاءً اس وعدے کے ایفاء کا تعلق ہے تومالکیہ کے نذہب کے مطابق اگر وعدہ کرنے والے نے وعدہ کرکے موعود لہ کو کسی ایسے معاملہ میں داخل کر دیاہے جو اس وعدہ کی وجہ سے اس پرلازم ہواہے تواس صورت میں قضاءً اس وعدہ کو پوراکر ناواجب ہے اوراگر وعدہ کرنے والا وعدہ خلافی کرے اوراس وعدہ خلافی کی وجہ سے موعود کو کوئی نقصان ہو جائے تو وعدہ کرنے ولااس مالی نقصان کاضامن ہوگا۔ حفیہ کے مسلک میں وعدہ اگر چہ قضاءً لازم نہیں ہوتا، لیکن متاخرین فقہاء حفیہ نے وعدہ کولازم بھی قرار دیاہے۔ (۱)

⁽۱) محمد تقی عثمانی، فقهی مقالات، ۱/۸۲

خلاصه

اس عقد کو شرعی طور پر جائز کرنے کے لیے اس میں مندر جہ ذیل شر ائط کالحاظ ضروری ہے۔

- ا. بینک اور گاہک کے در میان جو ایگر بینٹ لکھاجائے،اس میں گاہک کوسامان خرید نے کے لیے و کیل بنانے کامعاملہ تو قطعی اور یقینی ہو لیکن اس ایگر بینٹ میں اجارہ اور بیچ کا تذکرہ صرف بطور وعدہ کے ہو، قطعی اور فیصلہ کے طریقہ پران کاعقدنہ کیاجائے۔
- ۲. جب گاہک سامان خرید کراس پر قبضہ کرلے اوراس کو اپنے ہاں نصب کرلے، اس کے بعد عقد اجارہ بالمشافہہ یام اسلت کے ذریعے کیاجائے اوراس عقد اجارہ کے وقت بھے کا تذکرہ نہ کیاجائے۔
 - m. سامان کی خریداری کے بعد اور عقد اجارہ ہونے سے پہلے وہ سامان بینک کی ضان میں رہے گا۔
- ۳. اگر فریقین میں کوئی ایک وعدہءاجارہ یاوعدہء تیج کی خلاف ورزی کرے گاتواس وعدہ خلافی کے نتیج میں فریق ثانی کوجومالی نقصان ہو گافریق اول اس نقصان کی تلافی کرے گا۔(۱)

بل آف اليجينج ميں و کالت

مالی دستاویز کی ایک قسم جس کارواج آج کل بازار میں جاری ہے، "بل آف ایکی نیج "کہاجا تا ہے۔ یہ در حقیقت ایک دستاویز ہے جو بیج مؤجل میں مشتری بائع کو لکھ کر دیتا ہے، جس میں مشتری کی طرف سے اس بات کا اعتراف ہوتا ہے کہ اس کے ذمہ مبیج کا مثن واجب ہے اور آنے والی تاریخ میں اس کی ادائیگی اس کے ذمہ لازم ہے اور بائع جو بل آف ایک خوج کا عامل ہے وہ بعض او قات اس بل کی رقم کو تاریخ سے پہلے عاصل کرناچا ہتا ہے، اہذا وہ بل کو کیش کرنے کی تاریخ کا انتظار نہیں کرتا بلکہ بائع وہ بل کسی تیسرے شخص کو اس پر درج شدہ قیمت سے کم قیمت پر فروخت کر دیتا ہے، اس عمل کو انتظار نہیں کرتا بلکہ بائع وہ بل کسی تیسرے شخص کو اس پر درج شدہ قیمت سے کم قیمت پر فروخت

اکثر علاء معاصرین نے "ڈسکاونٹنگ آف بل" کا حکم "دین کی بچے اقل نقد کے عوض فروخت" کی بنیاد پر نکالا ہے، اوراس جہت سے اس کی ڈسکاونٹنگ کو حرام قرار دیا ہے۔

بل آف المستحفيج كى كونى كالمتبادل

بل آف ایکسخینج کی کٹوتی کا جہاں تک تعلق ہے،اس مقصد کے حصول کے فقہاء نے مختلف طریقے بیان کیے ہیں،ان میں اسے ایک طریقہ و کالہ کی بنیاد پر بھی ہے جس کی تفصیل یوں ہے:

بینک اور "حامل بل" کے در میان دومعاملات بالکل مستقل اور علیحدہ علیحدہ ہوں، پہلا معاملہ یہ ہو کہ "بل" کاحامل بینک کو ایناو کیل بنادے کہ جب اس "بل"کو کیش کرانے کی تاریخ آجائے تو "بل" جاری کرنے والے سے

⁽۱) محمد تقی عثانی، فقهی مقالات ۱/۲۸۱

ا تنی رقم وصول کرلے اور اس خدمت اور سروس کے عوض "حامل بل" بینک کوایک متعین رقم بھی دے۔دوسرا معاملہ یہ ہو کہ بینک اس تاجر یا ایجنٹ کو "بل" میں درج شدہ رقم سے اپنی وکالت کی رقم کم کرکے بقیہ رقم تاجر کو غیر سودی قرض کے طور پردے دے۔مثلاً زید "حامل بل" ہے اور بل کی رقم ایک لا کھ روپے ہے،اب زید بینک کواپناو کیل بنادیتا ہے کہ بینک بل جاری کرنے والے سے اس کی تاریخ آنے پریہ میری طرف سے رقم وصول کرلے اور اس خدمت پر ایک ہزار روپے زید بطور اجرت کے بینک کو دے گا، پھر بینک زید کوایک مستقل عقد کے ذریعے ننانوے ہزار روپے غیر سودی قرض کے طور پر دیتا ہے،اور جب مقررہ مدت پر ایک لا کھ روپے پر بل جاری کرنے والے کی طرف سے وصول ہوں گے،اس وقت آپس میں حساب برابر ہوجائے گا،وہ اس طرح کہ بینک نانوے ہزار روپے تو قرض کے عوض رکھ لے گا اورایک ہزار روپے رقم وصول کرنے کی اجرت کے طور پر رکھے گا،البتہ اس طریقہ کے جواز کے لیے مندر حہ ذیل تین شر اکھ کا بایا جانا ضروری ہے۔

- ا. بینک اور گاہک کے در میان جو ایگر بینٹ کھاجائے،اس میں گاہک کوسامان خریدنے کے لیے و کیل بنانے کامحاملہ تو قطعی اور یقینی ہو لیکن اس ایگر بینٹ میں اجارہ اور بیج کا تذکرہ صرف بطور وعدہ کے ہو، قطعی اور فیصلہ کے طریقہ بران کاعقد نہ کیاجائے۔
- ۲. جب گاہک سامان خرید کراس پر قبضہ کرلے اوراس کو اپنے ہاں نصب کرلے، اس کے بعد عقد اجارہ بالمشافہہ یام اسلت کے ذریعے کیاجائے اوراس عقد اجارہ کے وقت بھے کا تذکرہ نہ کیاجائے۔
 - س. سامان کی خریداری کے بعد اور عقد اجارہ ہونے سے پہلے وہ سامان بینک کی ضمان میں رہے گا۔
- سم. اگر فریقین میں کوئی ایک وعدہءاجارہ یاوعدہء تیج کی خلاف ورزی کرے گاتواس وعدہ خلافی کے نتیج میں فریق ثانی کوجومالی نقصان ہو گافریق اول اس نقصان کی تلافی کرے گا۔ (۱)

اسلامي بينكول ميں جاري شده مر ابحه ميں وكالت

گابک جب بینک کے پاس آگر سامان یا آلات یا مشینری وغیرہ کی خریداری کے لیے بینک سے سرمایہ کاری کا مطالبہ کر تاہے تو بینک اس کوان اشیاء کی خریداری کے لیے سود پر قرض فراہم کرنے کے بجائے گابک کی مطلوبہ اشیاء پہلے خود اپنے لیے بازار سے خریدلیتاہے، اور پھروہ اشیاء مرابحہ مؤجلہ پر گابک کوفروخت کر دیتاہے۔ لیکن عملی طور پراکٹر بینکوں میں یہ ہو تاہے کہ بینک وہ اشیاء خود نہیں خرید تابلکہ وہ گابک کو اپناوکیل بنادیتاہے کہ تم میرے وکیل بن کربازار سے فلال چیز جوان اوصاف کا حامل ہو، خریدلو۔ جب گابک اس چیز پر بینک کے وکیل کی حیثیت سے قبضہ کرلیتاہے۔

⁽۱) محمد تقی عثانی، فقهی مقالات، ۲۹/۲۱

البتہ اس صورت میں یہ ضروری ہے کہ گاہک بحثیت وکیل کے اپنے فرائض انجام دیتے ہوئے ان اشیاء کو خرید نے کے بعد ان کارسک بینک کی طرف منتقل کر دے،اور پھران اشیاء کو بینک سے خرید نے کے لیے از سرِ نوبینک کواو فر (ایجاب) کرے اور بینک گاہک کی اس او فر کو قبول کرے۔(۱) فتائج

عقد و کالہ کے ارکان، صفات اوراس کے تقاضے مکمل طور پر ہونے چاہیے ورنہ معمولی بے اصولی کی وجہ سے کئی موقعوں پر معاملہ ہر اہراست سود کے زمرے میں چلاجا تاہے۔

سفارشات

- ا۔ وکیل کے لیے ضروری ہے کہ وہ جس معاملے میں بھی وکالت کی خدمت سرانجام دے رہاہے، چاہے وہ وکیل کے لیے ضروری ہے کہ وہ جس معاملے میں بھی وکالت کی خدمت سرانجام دے رہاہے، چاہے وہ وکیل مقدمہ ہے یامالی لین دین میں وکیل ہے وغیر ہ، کم از کم اس معاملے سے متعلق جس طرح فنی معلومات سے واقف ہونا ضروری ہے ،اسی طرح شرعی لحاظ سے بھی اس معاملے کو اچھی طرح سمجھنا اور پھر اس کی شر ائط وغیرہ کا علم ہونا اور نیز اس کو ملحوظ رکھنا بھی ضروری ہے تاکہ عند اللہ یہ وکالت مؤاخذہ اور وبال کا ذریعہ نہ بن سکے۔
- ۲۔ اسلامی بینکوں کو چاہیئے کہ تربیتی کورسسز کے ذریعے اپنے عملے کو وکالت کے احکام اور عملی طور پر ان کی تطبیقات سے آگاہ کریں۔
- سے اسلامی بینکوں پر لازم ہے کہ وہ وکالت کی حقیقی صور توں کو عملی جامہ پہنائیں اور گاہک کو وکیل بنانے سے گریز کریں تا کہ سودی معاملات سے مشابہت نہ ہوسکے۔
- ا۔ نگران کمیٹیاں یاشریعہ بورڈز کوچاہئے کہ تورق جیسے معاملات کی اجازت صرف حقیقی ضرور توں کی صورت میں ہی دیں،اوراسلامی اداروں کواپنی مجموعی سرگرمیوں میں ان معاملات کو کم کرنے کی تاکید کریں، خصوصاً تو کیل والے معاملے کے تمام مراحل کی تھیٹ نگرانی کریں، تاکہ معاملہ سودی معاملہ کے مشابہ نہ ہوں۔
- ۵۔ اسی طرح حقوق اللہ اور حقوق العباد کے اعتبار سے و کالت کی جوصور تیں جواز عدم کے حوالے سے بنتی ہیں۔ ان کالحاظ رکھنا بھی ضروری ہے یعنی پیر بات ملحوط رہے کہ کن چیزوں میں و کالت کرنادرست ہے اور کن میں درست نہیں۔

⁽۱) عثانی، محمد تقی،اسلام اور جدید معاشی مسائل،اداره اسلامیات لامور،۸۰۰ عنانی